

## NA OIWI HAWAII.\*

Nani wale ke kaona e waiho nei  
 Aia i ka piko o ka aina,  
 Oahu neia Kakuhihewa,  
 Ikeia i ke koo a Polohiwa;  
 Wilikoki iho ia a he luli ole,  
 Imi ana i ka pono o ka lehulehu,  
 He ui ninau na Wiliama,  
 Ahea kakou hoolale ae?  
 Waiho ka manao hoohe wale,  
 Alana i ke ola no ka aina,  
 Ilaila a o Loka oni e ka i'o,  
 I na olele hoolanalana;  
 Aia i Kahala kumu o ka hewa,  
 Loaa i ke one Kaalawai,  
 Oahu na kini o ia kaha,  
 Hauwalaau ana a i Leahi;  
 Aia Palole ua ohuohu,  
 Kahiko ana hoi i ka ua noe;  
 Ua nani Manoa i ka uhiwai,  
 Papa olelo me Kawaikini,  
 A kini a mano ko'u aloha,  
 Aloha aina i ke kupaa;  
 Ulihia ka manao ke lohe aku,

Ka uwalo a ka leo e maliu mai;  
 Aloha e ka luna a o Hapuu,  
 Aniani na hana Waipuhia,  
 I aha ia oe Leihauola,  
 Nanaia mai au pulapula.  
 Aia Waolani ua malie,  
 Hoolulu ka makani ke ike mai,  
 Aole makou a i hopo iho,  
 Na nui leo hoi e wa nei;  
 A hea aku au o na pua,  
 Ua ao Hawaii malamalama.

KAMANAWA.

**KOHALA AINA KAULANA.**

Kaulana mai nei o Kohala nui,  
 Kupaa mahope o ka aina,  
 Aina kaulana i ka haaheo,  
 One hanau o ka Na'i Aupuni.  
 Ua nani na puu haelelua,  
 O Pili kaulana me Kalahikiola,  
 E ola na pua a o Hawaii,  
 A kau i ka pua o ka lanakila,  
 E lanakila mau oe a e Ne,  
 Ka pua kaulana a Nehaulani,